



साहसी सीमा



रात का समय था। सीमा और उसका छोटा भाई घर में अकेले थे। सीमा के माता-पिता तीज का सामान लेकर उसकी दीदी के घर गए थे।

अचानक शोर सुनकर सीमा उठी। बाहर हल्ला हो रहा था, "भागो — भागो, बचाओ-बचाओ, गाँव में बाढ़ आ गई है।" सीमा ने दरवाजा खोला। बरामदे में तेजी से पानी बढ़ रहा था। वह भाग कर कमरे में लौटी और छोटे भाई को जगाया। सीमा और उसका भाई घर का सामान ऊँची जगहों पर रखने लगे। देखते ही देखते बाहर का पानी कमरों में भरने लगा। थोड़ी ही देर में पानी कमर तक आ गया।


सीमा बरामदे में आई तो उसे लगा कि वह पानी में डूब जाएगी। सीढ़ी लगाकर उसने तुरंत अपने भाई को छत पर घड़ाया और स्वयं भी तेजी से ऊपर चढ़ गई। उसने अपने माता-पिता को फोन किया, पर बात न हो सकी।



सीमा छोटे भाई के साथ रात भर छत पर बैठी रही। वह बार-बार छोटे भाई को ढूँढस बेधाती रही। तब तक चारों ओर पानी ही पानी था। सभी को अपनी जान बचाने की पड़ी थी, उनका ध्यान किसे आता !

सुबह हुई। सीमा और उसका भाई घर की छत पर बैठे चारों ओर देख रहे थे। सीमा ने पड़ोस वाले रहीम चाचा को आवाज दी। रहीम चाचा ने सीमा और उसके भाई को किसी तरह अपनी छत पर चढ़ाया।

दोपहर में बचाव कार्य के लिए दो नाव और एक मोटरबोट आई। एक नाव में कुल पन्द्रह लोग बैठ सके। सीमा और उसका भाई भी उसी नाव से सुरक्षित जगह पर पहुँचे। उसके माता-पिता भी वहाँ आ चुके थे। बच्चों से मिलकर वे बहुत खुश हुए।





अभ्यास

1. सोचो और लिखो -

- क. सीमा के माता-पिता कहीं गए थे ?
 - ख. सीमा ने घर के किन-किन सामानों को जैँचाई पर रखा होगा ?
 - ग. सीमा की अपने माता-पिता से फोन पर बात क्यों वहीं हो पाई ?
 - घ. माता पिता से मिलने पर सीमा की क्या-क्या बातें हुई होंगी?
2. आपदाएँ अचानक आती हैं, जैसे - भूकम्प, बाढ़, जग लग जाना, आदल फटना, बिजली गिरना। राबो और बताओ- ऐसे समय में हमें क्या-क्या करना चाहिए?
 3. रात को 'रात्रि' भी कहते हैं, इसी प्रकार दरवाजा को 'द्वार'। नीचे दिए गए शब्दों को और क्या-क्या कहते हैं, लिखो-

नाम भाई गीब काम घर

4. कोई आपदा आने पर तुम अपने घर की कौन सी वस्तु पहले बचाओगे? क्यों ?
5. 'सीमा उठी' 'दरवाजा खोला' 'घर में लौटी'- इन वाक्यों में 'उठी', 'खोली', 'लौटी' शब्दों से किसी कार्य के होने का पता चल रहा है। जिन शब्दों से किसी कार्य के होने का पता चलता है, उन्हें 'क्रिया शब्द' कहते हैं। दिए गए वाक्यों में दो क्रिया शब्द छाँटो-

वाक्य

क्रिया शब्द

- क. सीमा बरामदे में आई।
 - ख. रात भर छत पर बैठी रही।
 - ग. वह चारों ओर देख रही थी।
6. शब्दों को पढ़ो और अपने वाक्यों में प्रयोग करो-
- अचानक
- खुश
- सुरक्षित
- सीढ़ी



7. पूछो और पता लगाओ —

- क. नाव और मोटरबोट में क्या अंतर है ?
- ख. बाढ़ किन-किन कारणों से आती है ?
- ग. बाढ़ से क्या-क्या नुकसान होता है ?

8. सोचो और लिखो— बाढ़ खत्म हो जाने पर गाँव में क्या दृश्य रहा होगा ?

.....

.....

9. मैं, तुम, वह, यह, आदि वे शब्द हैं जो संज्ञा शब्दों के स्थान पर आते हैं। इन्हें सर्वनाम शब्द कहते हैं। इस पाठ में आए उन शब्दों को छोटो जो सर्वनाम शब्द हैं।
10. सीमा बरामदे में आई तो उसे लगा कि वह पानी में डूब जा(गी)। इसी आधार पर नीचे दिए गए वाक्यों को पूरा करो —
- क. अहमद छत पर खड़ा था। अचानक जोर से हवा चलने लगी। उसे लगा कि
 - ख. गाँव में आग लग गई। शबाना घर में सोई थी। जैसे ही वह बाहर निकली तो उसे लगा कि
11. तुम्हारे पास-पड़ोस में भी कोई ऐसी घटना हुई होगी, जब किसी बच्चे ने सीमा की तरह बहादुरी का परिचय दिया होगा। उस घटना को अपनी अभ्यास पुस्तिका में लिखो।

❖ बच्चों को किसी घटना का अपने शब्दों में वर्णन करने के लिए प्रोत्साहित करें। उनकी बाढ़ के कारणों, नुकसान तथा नाव और मोटरबोट के अंतर के बारे में बताएं। जगहों प्रकरण पर चर्चा करें।



कितना सीखा ?

1. शीघ्रकर सुनाओ-

दरवाजा, पुरवाई, सुरक्षित, धितित, योजना, शैतानी, वास्ताव, समझौता

2. नीचे दिए गए शब्दों के अर्थ लिखो -

माटी जल जगत खुश सुलह खबर

3. शब्दों से वाक्य बनाओ -

सुरक्षित

बादल

गँव

धितित

भयानक

4. शब्दों के समान अर्थ वाले (समानार्थी) दो-दो शब्द लिखो-

सूरज

हवा

चौद

5. नीचे दिए गए स्थान में तीन-तीन संज्ञा शब्दों को लिखो-

वस्तुओं के नाम	प्राणियों के नाम	स्थान/जगहों के नाम
जैसे- गेहूँ	कुत्ता	लखनऊ



6. नीचे दिए गए शब्दों के विलोम (विपरीत अर्थ वाले) शब्द लिखो -

दिन	_____	बहादुर	_____
उदास	_____	झुबना	_____

7. कहानी सुनाओ- मुर्गा और लोमड़ी की।

8. उत्तर दो-

- क. मुर्गे ने लोमड़ी से क्यों कहा कि शिकारी कुत्ते इस ओर दौड़े आ रहे हैं?
 ख. बंदरों ने चौद पकड़ने के लिए क्या योजना बनाई ?
 ग. अगर पेड़ की जाल न टूटी होती, तो क्या होता ?
 घ. सीमा ने बाढ़ के पानी से बचाव कैसे किया ?
 ङ. सीमा की जगह तुम होते तो क्या करते ?

9. पढ़ो और उत्तर दो -

गुब्बारे वाला ऊँची आवाज़ लगाकर गुब्बारे बेच रहा था- गुब्बारे ले लो, गुब्बारे ले लो। दोपहर तक उसका एक भी गुब्बारा नहीं बिका। वह बहुत निराश हो गया था। तभी उसे एक कार आती दिखाई दी। वह फिर ऊँची आवाज़ में बोला- 'गुब्बारे ले लो'। कार उसके पास आकर रुक गई।

कार से उतरे आदमी ने गुब्बारे वाले से पूछा- 'बाबा! आज कितने गुब्बारे बिके?' गुब्बारे वाले ने कहा- 'एक भी नहीं'। कार वाले ने पूछा- 'आपके गुब्बारे कुल कितने रुपये के हैं?' 'सिर्फ 100 रुपये के', गुब्बारे वाला बोला। कार वाले ने 100 रुपये देकर सारे गुब्बारे खरीद लिए और मैदान में खेल रहे बच्चों में बाँट दिए।

बताओ-

- गुब्बारे वाला क्या आवाज़ लगा रहा था?
- 'बाबा! आज कितने गुब्बारे बिके?' यह किराने पूछा?
- एक भी गुब्बारा नहीं बिका, सुनकर कार वाले ने क्या किया?
- सारे गुब्बारे बिक जाने पर गुब्बारे वाले ने अपने मन में क्या सोचा होगा?
- कार वाले ने गुब्बारे बच्चों को क्यों दिए?

